

॥ శ్రీ రామచారిత్రమంజరి ॥

శ్రీమాన్పూర్వం ప్రజాతో దశరథన్మపతే రామనామాఽథ నీతో
విశ్వామిత్రేణ మంత్రాహృదనుజసహితస్తాటకాం ఘాతకోఽస్త్రమ్ ।
బ్రహ్మోద్యం ప్రాప్య హంత్యా నిశిచరనికరం యజ్ఞపాలో విమోచ్యా-
హల్యాం శాపాచ్చ భంక్త్వా శివధనురుపయన్ జానకీం నః ప్రసీదేత్ ॥ ౧ ॥

ఆయన్ రామః సభార్యోఽధ్వని నిజసహజైర్భార్గవేష్ట్యాసరోపాత్
తద్గం హత్వా సురారిం పురగ ఉత నుతస్తాపసైర్భూపపృష్టైః ।
కల్యాణామంతధర్మోఽగుణలవరహితః ప్రాణినామంతరాత్మేత్-
యాద్యుక్తశ్చాభిషేకే పురజనమహితో మహ్యతాం మే వచోభిః ॥ ౨ ॥

క్షేకీయాప్రీతిహేతోః ససహజన్మపజో వల్కలీ యానరణ్యం
గంగాతారీ గుహార్భ్యః కృతరుచిరజటో గీషుతేః పుత్రమాన్యః ।
తీర్త్వా కృష్ణాం ప్రయాతోఽవతు నిజమమలం చిత్రకూటం ప్రపన్నం
స్వాంబాభిభ్రాతరం తం శ్రుతజనకగతిః సాంత్యయన్ పృష్టతీర్థః ॥ ౩ ॥

దత్త్వాఽస్మై పాదుకే స్వే క్షితిభరణకృతౌ ప్రేప్య తం కాకసేత్రం
వ్యస్యారాద్యోఽత్రినామ్నా వనమథ సమితో దండకం తాపసేష్టమ్ ।
కుర్వన్ హత్వా విరాధం ఖలకులదమనం యాచితస్తాపసాగ్ని
స్తీషాం దత్త్వాఽభయం స్వానసిధనురిషుధీన్ యానగస్త్యాత్స పాయత్ ॥ ౪ ॥

ఆసీనః పంచవట్యామకురుత వికృతం రాక్షసీం యో ద్విసప్త-
క్రవ్యాదానామప్యసేకానథ ఖరమవధీద్ దూషణం చ త్రిశీర్షమ్ ।
మారీచం మార్గరూపం దశవదనహృతామాకృతిం భూమిజాయా
అన్విష్యన్నార్తగృధ్రం స్వగతిమథ నయన్ మామవేత్ ఘ్నన్ కబంధమ్ ॥ ౫ ॥

పంపాతీరం స గచ్ఛనిహ కృతవసతిః భక్తితుష్టః శబరైః
దత్త్వా ముక్తిం ప్రకుర్వన్ హనుమత ఉదితం ప్రాప్తసుగ్రీవసఖ్యమ్ ।
సప్త చిత్వాఽథ తాలాన్ విధివరబలినో వాలిభిత్ సూర్యసూనుం
కుర్వాణో రాజ్యపాలం సమవతు నివసన్ మాల్యవత్కందరేఽసౌ ॥ ౬ ॥

నీత్వా మాసాన్ కపీశానిహ దశ హరితః ప్రేష్య సీతాం విచింత్యాఽఽ
 యాతశ్రీమద్ధనూమద్గిరిమథ సమనుశృత్య గచ్ఛన్ కపీంద్రైః ।
 సుగ్రీవాద్యైరసంఖ్యైర్దశముఖసహజం మానయన్నభివాచా
 దైత్యఘ్నః సేతుకారీ రిపుపురరుదపేద్ వానరైర్వైరిఘాతీ ॥ ౭ ॥

భగ్నం కృత్వా దశాస్యం గురుతరపుషం కుంభకర్ణం నిహత్య
 ప్రధ్వస్తాశేషనాగం పదకమలనతం తార్ క్షమానంద్య రామః ।
 సర్వానుజ్ఞీవయంతం గిరిధరమనఘశ్చాంజనేయాత్ కపీన్ స్వాన్
 విజ్ఞానాస్త్రేణ రక్షన్ సమవతు దమయన్ లక్ష్మణాచ్ఛక్రశత్రుమ్ ॥ ౮ ॥

క్రవ్యాదన్ ఘ్నన్నసంఖ్యానపి దశవదనం బ్రహ్మపూర్వైః సురేశైః
 పుష్పైరాకీర్యమాణో హుతవహవిమలామాప్య సీతాం విధాయ ।
 రక్షోనాథం స్వభక్తం స్వపురమథ గతః పుష్పకస్థైః సమస్తైః
 సామ్రాజ్యే చాభిషిక్తో నిజజనమఖిలం మానయన్ మే గతిః స్వాత్ ॥ ౯ ॥

రక్షన్ క్షోణీం మమృద్ధాం నుత ఉత మునిభిర్మానయన్ వాయుసూనుం
 ప్రేష్యాదిత్యాత్మజాదీన్ వ్యతనుత భరతం యౌవరాజ్యేఽనుమాన్య ।
 కార్యే సౌమిత్రిమార్తశ్వగదితకృదరిఘ్నాఽథ శత్రుఘ్నతో యో
 హత్వాఽసౌ దుష్టశూద్రం ద్విజసుతగుబవేత్ కుంభజాన్మాలభారీ ॥ ౧౦ ॥

యజ్ఞం తన్వన్ త్రికోటిన్ వ్యతుదత భరతాద్యోఽసురానీశవాక్యాద్
 యస్యన్ ధామాత్రిపుత్రం భుజిమథ స నయన్నాత్మసూనూ స్వరాజ్యే ।
 కృత్వా శ్రీప్రహనూమద్ధృతవిమలచలచ్ఛామరఛత్రశోభీ
 బ్రహ్మద్యైః స్తూయమానో నిజపురవిలసత్పాదపద్మోఽవతాన్మామ్ ॥ ౧౧ ॥

ఇతి శ్రీరామచారిత్రమంజరీ లేశతః కృతా ।
 రాఘవేంద్రేణ యతినా భూయాద్ రామప్రసాదదా ॥ ౧౨ ॥

ఇతి శ్రీరాఘవేంద్రతీర్థశ్రీచరణకృతా శ్రీరామచారిత్రమంజరీ
 శ్రీ కృష్ణార్పణమస్తు